

**പതിനാലാം കേരള നിയമസഭ  
പത്താം സമ്മേളനം**

നക്ഷത്ര ചിഹ്നമിടാത്ത ചോദ്യം നം.4070

20.03.2018 ൽ മറുപടിയ്ക്ക്

**കേര വർഷാചരണത്തിന്റെ ഭാഗമായുള്ള പദ്ധതികൾ**

**ചോദ്യം**

**മറുപടി**

**ശ്രീ.എ.എം. ആരിഫ്  
ശ്രീ.സി.കെ. ഹരീന്ദ്രൻ  
ശ്രീ.സി.കൃഷ്ണൻ  
ശ്രീ.എം. നൗഷാദ്**

**ശ്രീ. വി.എസ്. സുനിൽ കുമാർ  
(കൃഷി വകുപ്പ് മന്ത്രി)**

എ) സംസ്ഥാനത്ത് കേരവർഷാചരണത്തിന്റെ ഭാഗമായി നാളികേര ഉത്പാദനം വർദ്ധിപ്പിക്കുന്നതിനായി നടപ്പാക്കിയിട്ടുള്ള നൂതന പദ്ധതികൾ വ്യക്തമാക്കാമോ;

എ) നാളികേരത്തിന്റെ ഉൽപ്പാദനവും ഉല്പാദനക്ഷമതയും വർദ്ധിപ്പിക്കാനായി സംയോജിത വിളപരിപാലനമുറകൾ സ്വീകരിച്ച് നാളികേര കൃഷി സംരക്ഷണവും അഭിവൃദ്ധിപ്പെടുത്തലും ലക്ഷ്യമിട്ട് വിവിധങ്ങളായ 55 ഇന കർമ്മപദ്ധതികൾ ആവിഷ്കരിച്ചുകൊണ്ട് മലയാള വർഷം 1193 ചിങ്ങം 1 മുതൽ 1194 ചിങ്ങം 1 വരെ "കേരവർഷമായി" ആചരിക്കുവാൻ തീരുമാനിക്കുകയും ഊർജ്ജിത കർമ്മപരിപാടികൾ നടപ്പിലാക്കുവാൻ തീരുമാനിക്കുകയും ചെയ്തിട്ടുണ്ട്. 'കേര കേരളം സമൃദ്ധ കേരളം' എന്നതാണ് മുദ്രാവാക്യം. കേരവർഷാചരണത്തിന്റെ ഭാഗമായി നടപ്പിലാക്കുന്ന കർമ്മ പദ്ധതികൾ അടങ്ങുന്ന സർക്കാർ ഉത്തരവ് അനുബന്ധമായി ചേർത്തിരിക്കുന്നു.

ബി) തെങ്ങിൻ തോട്ടങ്ങളിൽ മെച്ചപ്പെട്ട കാർഷിക പരിപാലനം, ഇടവിള കൃഷി, സമ്മിശ്ര കൃഷി എന്നിവ നടത്തി പരമാവധി ആദായം വർദ്ധിപ്പിക്കുന്നതിനുള്ള നടപടി സ്വീകരിച്ചിട്ടുണ്ടോ;

ബി) ഉണ്ട്

സി) നാളികേരത്തിന്റെ മൂല്യവർദ്ധിത ഉത്പന്നങ്ങൾ നിർമ്മിക്കുന്നതിനാവശ്യമായ യൂണിറ്റുകൾ ആരംഭിച്ച് കേരകർഷകരെ സാമ്പത്തിക പ്രതിസന്ധിയിൽ നിന്നും രക്ഷിക്കുന്നതിനാവശ്യമായ നടപടി സ്വീകരിക്കുമോ;

സി) നാളികേരത്തിന്റെ മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനും കേരോല്പന്ന സംസ്കരണത്തിനുമായി കോക്കനട്ട് അഗ്രോപാർക്കുകൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ട്. ഇതിന്റെ ആദ്യഘട്ടമെന്ന നിലയ്ക്ക് ഈ സാമ്പത്തിക വർഷത്തിൽ കോഴിക്കോട് ജില്ലയിലെ കൂത്താളി ഫാമിൽ അഗ്രോപാർക്ക് ആരംഭിക്കുന്നതിന് കേരളാ അഗ്രോ ഇൻഡസ്ട്രീസ് കോർപ്പറേഷൻ മുഖാന്തിരം നടപടി ആരംഭിച്ചിട്ടുണ്ട്. വ്യക്തികൾക്കും സംഘങ്ങൾക്കും ഇവിടെ ലഭ്യമാകുന്ന സൗകര്യങ്ങൾ ഉപയോഗപ്പെടുത്തി നാളികേര മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനും, സംസ്കരണ യൂണിറ്റുകൾ സ്ഥാപിക്കുന്നതിനുമുള്ള സംരംഭങ്ങൾ ആരംഭിക്കാവുന്നതാണ്.

നാളികേര വികസന ബോർഡ് (CDB) മുഖേന ടെക്നോളജി മിഷൻ ഓൺ കോക്കനട്ട് (TMOG) എന്ന പദ്ധതിയിൽ ഉൾപ്പെടുത്തി പായ്ക്ക് ചെയ്ത ബ്രാൻ്റ് നാമത്തോടു കൂടിയുള്ള വെളിച്ചെണ്ണ, വിറ്റാമിൻ-ഇ സമ്പുഷ്ടമായ വെർജിൻ കോക്കനട്ട് ഓയിൽ, സംസ്കരിച്ച കരികിൻ വെള്ളം, നിർജ്ജലീകരിച്ച തേങ്ങാപ്പൊടി, പുളിപ്പിച്ച തേങ്ങാവെള്ളം ഉപയോഗിച്ച് നിർമ്മിക്കുന്ന നാളികേര വിനാഗിരി, കോക്കനട്ട് ഐസ്ക്രീം, കോക്കനട്ട് ചില്ലി, സ്റ്റോബോൾ ടെണ്ടർ കോക്കനട്ട്, കോക്കനട്ട് പൂഡിംഗ്, തെങ്ങിൻ ശർക്കര, ചിരട്ടക്കരി തുടങ്ങിയ വൈവിധ്യങ്ങളായ നാളികേര ഉല്പന്നങ്ങൾ നിർമ്മിക്കുവാനുള്ള സംരംഭങ്ങളുടെ പ്രോജക്ട് തുകയുടെ 25% പരമാവധി 50 ലക്ഷം രൂപ back ended credit capital ആയി ധനസഹായം നൽകുന്നുണ്ട്.

കൂടാതെ SFAC (സ്മാൾ ഫാർമേഴ്സ് അഗ്രി ബിസിനസ്സ് കൺസോർഷ്യം) എന്ന പൊതുമേഖലാ സ്ഥാപനം നാളികേര മൂല്യവർദ്ധനവ് പ്രോത്സാഹിപ്പിക്കുന്നതിനുള്ള പദ്ധതികൾക്ക് ധനസഹായം നൽകുന്നുണ്ട്.

നീര ടെക്നീഷ്യൻ പരിശീലനം നൽകുന്നതിനുള്ള നടപടികൾ കേരള സ്റ്റേറ്റ് കോക്കനട്ട് ഡെവലപ്മെന്റ് കോർപ്പറേഷൻ മുഖേന നടപ്പിലാക്കി വരുന്നു.

ഉയർന്ന വില ഉറപ്പാക്കുന്നതിനും മലപ്പുറം ജില്ലയിൽ കൃഷി വകുപ്പിന് കീഴിലുള്ള മുണ്ടേരി അഗ്രിക്കൾച്ചറൽ ഫാമിലും കോഴിക്കോട് ജില്ലയിലെ കൂത്താളി ഫാമിലും ഓരോ അഗ്രോ പാർക്കുകൾ സ്ഥാപിക്കുവാനുള്ള നടപടി സ്വീകരിച്ച് വരുന്നു.

സംസ്ഥാനത്ത് കാർഷികോല്പന്നങ്ങളുടെ മൂല്യ വർദ്ധനവിനും, കർഷക സംരംഭങ്ങളെ പ്രോത്സാഹിപ്പിക്കുന്നതിനുമായി സംസ്ഥാന കൃഷി വകുപ്പ് 2016 മുതൽ "വൈഗ" എന്ന ദേശീയതല സംരംഭകരുടെ പരിപാടികളും സംഘടിപ്പിച്ച് വരുന്നുണ്ട്.

ഡി) തെങ്ങ് അടിസ്ഥാനമാക്കിയുള്ള സൂളുകൾ ആലോചിക്കുന്നുണ്ടോയെന്ന് വ്യക്തമാക്കാമോ? കൃഷി ഫാ. തുടങ്ങാൻ

ഡി) ആത്മ പദ്ധതിയിൽ വിവിധ വിളകൾക്കുള്ള ഫാ. സൂളുകൾ കേരവർഷാചരണം പ്രമാണിച്ച് തെങ്ങ് കൃഷിക്ക് കൂടി പ്രാമുഖ്യം നൽകിക്കൊണ്ട് വിപുലീകരിക്കുവാൻ ഉദ്ദേശിക്കുന്നുണ്ട്.

*Maya P*

സെക്ഷൻ ഓഫീസർ



**കേരള സർക്കാർ**

**സംഗ്രഹം**

കൃഷി വകുപ്പ് - 2017 ചിങ്ങം 1 മുതൽ 2018 ചിങ്ങം 1 വരെ കേരവർഷമായി ആചരിക്കുന്നതിനുള്ള കർമ്മപദ്ധതി നടപ്പിലാക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

**കൃഷി (ആസൂത്രണം-ബി) വകുപ്പ്**

സ.ഉ (സാധാ) നമ്പർ. 896/17/കൃഷി

തീയതി, തിരുവനന്തപുരം, 20.09.2017

പരാമർശം:- 1) 17.08.2017- ൽ കൃഷി വകുപ്പ് മന്ത്രി മറുപടി നൽകിയ നക്ഷത്രചിഹ്നമിട്ട ചോദ്യം 300.  
2) കാർഷിക വികസന കർഷക ക്ഷേമ വകുപ്പ് ഡയറക്ടറുടെ 25/08/2017 -ലെ റ്റി.ബി (1) 37158/17 നമ്പർ കത്ത്.

**ഉത്തരവ്**

2017 ചിങ്ങം 1 മുതൽ 2018 ചിങ്ങം 1 വരെ കേരവർഷമായി ആചരിക്കണമെന്ന തീരുമാനം നടപ്പിലാക്കുന്നതിന് ചുവടെ പറയുന്ന പ്രവർത്തനങ്ങൾ ഉൾപ്പെട്ട കർമ്മ പദ്ധതിക്ക് അനുമതി നൽകി ഉത്തരവ് പുറപ്പെടുവിക്കുന്നു.

1. സമഗ്രനാളികേര വികസനത്തിനായി ക്ലസ്റ്റർ അടിസ്ഥാനത്തിൽ നടപ്പിലാക്കുന്ന 'കേരഗ്രാമം' എന്ന പദ്ധതി ഈ വർഷം രൂപീകരിച്ച 44 കേരഗ്രാമങ്ങൾക്ക് പുറമെ 250 ഹെക്ടർ വിസ്തൃതിയിലുള്ള 40 കേരഗ്രാമങ്ങൾ കൂടി രൂപീകരിച്ച് ഘട്ടം ഘട്ടമായി പദ്ധതി വ്യാപിപ്പിക്കുക.
2. തടം തുറക്കൽ, കളനിയന്ത്രണം, പുതയിടൽ, തൊണ്ടടുക്കൽ, കുമ്മായ വസ്തുക്കൾ, മഗ്നീഷ്യം സൾഫേറ്റ്, സത്തുലിത രാസജൈവവള പ്രയോഗരീതികൾ, ജീവാണുവളം, സസ്യസംരക്ഷണ വസ്തുക്കൾ പ്രയോഗിക്കൽ തുടങ്ങിയ ശാസ്ത്രീയ സംയോജിത തെങ്ങുകൃഷി പരിപാലന മുറകൾ 21,000 ഹെക്ടർ സ്ഥലത്തു പ്രചരിപ്പിക്കുക.
3. ആദായം വർദ്ധിപ്പിക്കുന്നതിനായി വാഴ, ഇഞ്ചി, മഞ്ഞൾ, കിഴങ്ങ് വർഗ്ഗങ്ങൾ, കുരുമുളക്, പൂജകൃഷി തുടങ്ങിയ ഇടവിള കൃഷി തെങ്ങിൻ തോട്ടങ്ങളിൽ പ്രചരിപ്പിക്കുക.
4. രോഗബാധിതവും ഉല്പാദനക്ഷമത കുറഞ്ഞതുമായ തെങ്ങുകളെ പദ്ധതി പ്രദേശത്ത് നിന്ന് വെട്ടിമാറ്റുന്നതിന് നഷ്ടപരിഹാരം നൽകുകൊണ്ട് പകരം ഉല്പാദനശേഷിയും, ഗുണമേന്മയും ഉള്ള തൈകൾ പകുതി വിലയ്ക്ക് നൽകുക.
5. കർഷകർക്ക് തെങ്ങ് കയറ്റ യന്ത്രങ്ങൾ 2000 രൂപ സബ്സിഡി നിരക്കിൽ ഒരു കേരഗ്രാമത്തിൽ കുറഞ്ഞത് 60 എണ്ണം എങ്കിലും നൽകി പ്രചാരം നൽകുക.
6. കിണർ, കുളം, പമ്പ്സെറ്റ് തുടങ്ങിയവ സ്ഥാപിക്കുന്നതിന് ഹെക്ടർ ഒന്നിന് 25,000/- രൂപയുടെ ആനുകൂല്യം നൽകി തെങ്ങിൻ തോപ്പുകളിലെ ജലസേചന സൗകര്യം വർദ്ധിപ്പിക്കുക.
7. കൃഷി വകുപ്പിന്റെ തെങ്ങിൻ തൈ ഉല്പാദനകേന്ദ്രങ്ങൾക്ക് പുറമെ പ്രാദേശികമായി തന്നെ ഗുണമേന്മയുള്ള തെങ്ങിൻ തൈകളുടെ ലഭ്യത ഉറപ്പുവരുത്തുന്നതിനായി ഓരോ

കേരഗ്രാമത്തിലും 6250 തൈകൾ ഉല്പാദിപ്പിക്കുവാൻ ശേഷിയുള്ള തെങ്ങിൻ തൈ നഷ്ടനികൾ സ്ഥാപിക്കുക.

8. അതാത് പ്രദേശത്തിന് ആവശ്യമായ ജൈവവളത്തിന്റെ ലഭ്യത ഉറപ്പാക്കുന്നതിന് ഓരോ കേരഗ്രാമത്തിലും 8 എണ്ണം വീതം കമ്പോസ്റ്റ് യൂണിറ്റുകൾ സ്ഥാപിക്കുക.
9. ഓരോ കേരഗ്രാമത്തിലും ഒരു പഞ്ചായത്തുതല കേരസമിതി/സൊസൈറ്റി രൂപീകരിക്കുക.
10. ഓരോ കേരഗ്രാമത്തിലും ഒരു പഞ്ചായത്തുതല സാങ്കേതിക റിസോഴ്സ് ഗ്രൂപ്പ് രൂപീകരിക്കുക.
11. നാളികേരത്തിന്റെ മൂല്യവർദ്ധനവ് വൈവിധ്യവൽക്കരണം, വിപണനം, പൊതുആവശ്യങ്ങൾക്കുള്ള പ്രവർത്തനങ്ങൾ പ്രോജക്ട് അടിസ്ഥാനത്തിൽ ഏറ്റെടുത്തു കൂട്ടായ പ്രവർത്തനങ്ങൾ നിർവ്വഹിക്കുന്നതിന് പഞ്ചായത്തുതല കേരസമിതിക്ക്/സൊസൈറ്റിക്ക് 5 ലക്ഷം രൂപ വീതം അനുവദിക്കുക.
12. അത്യല്പാദനശേഷിയുള്ള കുറിയ ഇനം തെങ്ങുകളുടെ ശാസ്ത്രീയ കൃഷി പ്രോത്സാഹിപ്പിക്കുന്നതിന്റെ ഭാഗമായി ഒരു പഞ്ചായത്തു പ്രദേശത്ത് ഒരേണ്ണമെങ്കിലും വെച്ച് 50 സെന്റ് വീതമുള്ള 1025 (205 ഹെക്ടർ) എണ്ണം മാതൃക പ്രദർശന തോട്ടങ്ങൾ കർഷകരുടെ ഇടങ്ങളിൽ സ്ഥാപിക്കുക.
13. 104 എണ്ണം (20.8 ഹെക്ടർ) കുറിയ ഇനം തെങ്ങുകളുടെ മാതൃക പ്രദർശന തോട്ടങ്ങൾ കൃഷി വകുപ്പ് ഫാമുകളിൽ സ്ഥാപിക്കുക.
14. കർഷകരുടെയും സർക്കാർ ഫാമുകളിലേയും മാതൃക കൃഷി തോട്ടങ്ങളിൽ കണിക ജലസേചനം ഏർപ്പെടുത്തി ആയതിന്റെ പ്രയോജനം/ഉപയോഗം വ്യാപിപ്പിക്കുക.
15. കേന്ദ്രതോട്ടവിള ഗവേഷണ കേന്ദ്രവുമായി സഹകരിച്ച് അത്യൽപാദനശേഷിയുള്ള സങ്കരയിനം, കുറിയ ഇനം തെങ്ങിൻതൈകളുടെ ഉൽപാദനം, ഹൈബ്രിഡൈസേഷൻ, കീടരോഗബാധ നിയന്ത്രണ മാർഗ്ഗങ്ങൾ തുടങ്ങിയ മേഖലകളിൽ സാങ്കേതിക സഹായ സഹകരണം ഉറപ്പു വരുത്തുന്നതിനായി പദ്ധതികൾ ആസൂത്രണം ചെയ്തു നടപ്പിലാക്കുക.
16. കേരള കാർഷിക സർവ്വകലാശാലയുമായി ചേർന്ന് കീടരോഗബാധ നിയന്ത്രണത്തിനായി ഗവേഷണം ഊർജ്ജിതപ്പെടുത്തുക.
17. തെങ്ങുകളെ ബാധിക്കുന്ന കീടരോഗങ്ങൾക്കെതിരെ അവയുടെ ആക്രമണം കൂടുതലുള്ള പ്രദേശങ്ങളിൽ കേന്ദ്രീകരിച്ച് പ്രതിരോധ മാർഗ്ഗങ്ങൾ ഒരു ക്യാമ്പയിനായി പ്രോജക്ട് അടിസ്ഥാനത്തിൽ നടപ്പിലാക്കുക.
18. കീടരോഗ സാന്നിദ്ധ്യത്തിന്റെ നിരീക്ഷണ വിവരങ്ങളുടെ (Surveillance data) അടിസ്ഥാനത്തിൽ കീടരോഗാക്രമണം കൂടുതലുള്ള പ്രദേശങ്ങൾ (hot spots) നിർണ്ണയിക്കാനുള്ള 42 എണ്ണം ശില്പശാലകൾ സംഘടിപ്പിക്കുക.
19. സസ്യസംരക്ഷണ പ്രവർത്തനങ്ങൾക്ക് നേതൃത്വം നൽകുവാൻ കാർഷികകർമ്മസേന, അഗ്രോസർവ്വീസ് സെന്റർ, ടെക്നീഷ്യന്മാരെ ഉൾപ്പെടുത്തിക്കൊണ്ടുള്ള ഗ്രൂപ്പ് /സ്കാഡുകൾക്ക് 42 എണ്ണം പരിശീലനം നൽകി സജ്ജമാക്കുക.
20. ഹോട്ട് സ്പോട്ടുകളിലെ തെങ്ങുകൾക്ക് സസ്യസംരക്ഷണ പ്രവർത്തനങ്ങൾ നടത്തുവാനായി കീടരോഗനാശിനികളുടെ വില ഉൾപ്പെടെ ഒരു തെങ്ങിന് 100 രൂപയുടെ സഹായം അനുവദിക്കുക.
21. സംസ്ഥാനത്ത് 9 പരാദപ്രാണിപ്രജനന കേന്ദ്രങ്ങളുടെ പ്രവർത്തനം ശക്തിപ്പെടുത്തുക.
22. ബ്രാക്കോണിഡ്സ്, ബെത്തിലിഡ്സ്, ഗോണിയോസിസ് എന്നീ പരാദപ്രാണികളെ ഉൽപാദിപ്പിച്ച് തെങ്ങോല പുഴുവിനെതിരായ ജൈവിക നിയന്ത്രണ പ്രവർത്തനങ്ങൾ വ്യാപിപ്പിക്കുക.

23. നാളികേര വികസന ബോർഡുമായി സഹകരിച്ച് SCSP/TSP മേഖലകളിൽ 1000 ഹെക്ടറിൽ തെങ്ങ് കൃഷി പ്രദർശന തോട്ടം സ്ഥാപിക്കുക.
24. തെങ്ങിൻ തോട്ടങ്ങളുടെ പുനര്രജീവനവും, രോഗം ബാധിച്ചതും ഉത്പാദനക്ഷമത കുറഞ്ഞ തെങ്ങുകൾ വെട്ടി മാറ്റുക, പകരം രോഗ പ്രതിരോധശേഷിയുള്ള പുതിയ തൈ 50% നിരക്കിൽ ലഭ്യമാക്കുക എന്ന പദ്ധതിയുടെ മൂന്ന് ഘടകങ്ങളും 2940 ഹെക്ടർ വീതം നാളികേര വികസനബോർഡിന്റെ സഹായത്തോടെ നടപ്പിലാക്കുക.
25. കേരകർഷകരുടെ തോട്ടങ്ങളിലെ മണ്ണ് പരിശോധന നടത്തി മണ്ണ് പരിശോധന കാർഡുകൾ നൽകുക.
26. പഞ്ചായത്തുതല കാർഷിക കർമ്മസേനകൾ ശക്തിപ്പെടുത്തി തെങ്ങ് കൃഷിയുമായി ബന്ധപ്പെട്ട കാർഷിക വൃത്തികൾ ചെയ്യുന്നതിനും, ആവശ്യമായ തെങ്ങ് കയറ്റ യന്ത്രങ്ങൾ ഉൾപ്പെടെയുള്ള യന്ത്രോപകരണങ്ങളോടുകൂടി തൊഴിലാളികളുടെ സേവനവും ഉറപ്പുവരുത്തുക.
27. അഗ്രോ സർവ്വീസ് സെന്ററുകളുടെ പ്രവർത്തനം വിപുലപ്പെടുത്തി കേരകൃഷിയിൽ ചെറു യന്ത്രവൽക്കരണം യാഥാർത്ഥ്യമാക്കുക.
28. കേര സമൃദ്ധി പദ്ധതി മുഖാന്തിരം ശാസ്ത്രീയ വിത്തു തേങ്ങാ സംഭരണം വിപുലപ്പെടുത്തുക.
29. അത്യുൽപാദനശേഷിയുള്ള ഗുണമേന്മയുള്ള വിവിധ ഇനം തെങ്ങിൻ തൈകളുടെ ലഭ്യത ഉറപ്പുവരുത്തുക.
30. കോക്കനട്ട് ഫാം സ്കൂൾ ബ്ലോക്ക് അടിസ്ഥാനത്തിൽ ആത്മയുടെ നേതൃത്വത്തിൽ നടപ്പിലാക്കുക.
31. കാലാവസ്ഥ വ്യതിയാനമോ, മറ്റ് കാരണങ്ങൾകൊണ്ടോ അപ്രതീക്ഷിതമായി ഉണ്ടാകുന്ന കീടരോഗബാധകൾ നിർണ്ണയിക്കുന്നതിന് ബഹുശാസ്ത്രവിഭാഗ പരിശോധന നിർണ്ണയ സംഘത്തിന്റെ (MDDT)സേവനം ഉറപ്പ് വരുത്തുകയും കണ്ടിൻജൻസി ഫണ്ടിൽ നിന്നു നിയന്ത്രണ മാർഗ്ഗങ്ങൾക്കായി അടിയന്തിര ഫണ്ട് അനുവദിക്കുക.
32. ശാസ്ത്രീയ നാളികേര കൃഷിയെ സംബന്ധിച്ച് ലഘുലേഖകൾ, ഡോക്യുമെന്ററി തുടങ്ങിയവ നിർമ്മിച്ച് സംപ്രേഷണം ചെയ്യുക.
33. ശാസ്ത്രീയ തെങ്ങുകൃഷി, രോഗകീടബാധ നിയന്ത്രണ മാർഗ്ഗങ്ങൾ, യന്ത്രവൽക്കരണം, ശാസ്ത്രീയ ജലസേചന രീതികൾ, നീര ഉൾപ്പടെയുള്ള മുഖ്യവർദ്ധിത ഉത്പന്നങ്ങളുടെ നിർമ്മാണം, തെങ്ങിൻ തോപ്പുകളിലെ ഇടവിള കൃഷി, കമ്പോസ്റ്റ് നിർമ്മാണം എന്നീ വിഷയങ്ങൾ സംബന്ധിച്ച പരിശീലന പരിപാടികൾ കൃഷി ഭവനകൾ, പ്രാദേശിക കാർഷിക പരിശീലന കേന്ദ്രങ്ങൾ, പ്രാദേശിക സാങ്കേതിക പരിശീലന കേന്ദ്രം, സമേതി, കൃഷി വിജ്ഞാൻ കേന്ദ്രങ്ങൾ, കാർഷിക സർവ്വകലാശാല, തോട്ടവിള ഗവേഷണ സ്ഥാപനങ്ങൾ മുഖേന കർഷകർക്കും, സാങ്കേതിക ഉദ്യോഗസ്ഥർക്കും ലഭ്യമാക്കുക.
34. നാളികേര വികസനത്തിനായി പ്രത്യേകം തിരഞ്ഞെടുത്തിരിക്കുന്ന പ്രദേശങ്ങളിൽ (പ്രത്യേക കാർഷിക മേഖല) വിത്ത് മുതൽ സംസ്കരണ വിതരണം വരെ നടപ്പിലാക്കുക.
35. നാളികേരവും, വെളിച്ചെണ്ണ ഉൾപ്പെടെയുള്ള കേരോത്പന്നങ്ങളും ആരോഗ്യത്തിന് ഗുണകരമാണെന്നത് സംബന്ധിച്ച് വ്യാപകമായ ബോധവൽക്കരണ പരിപാടികൾ സംഘടിപ്പിക്കുക.
36. പച്ചതേങ്ങ സംഭരണം തുടരും/പുനരാരംഭിക്കുക.
37. സംസ്ഥാന വിലനിർണ്ണയ ബോർഡ്, WTO സെല്ല് എന്നിവയുടെ പ്രവർത്തനം ശക്തികരിക്കുക.

- 38. ചെറുകിട മേഖലയിൽ നാളികേര മൂല്യവർദ്ധിത യൂണിറ്റുകൾ സ്ഥാപിക്കുകയും നിലവിലുള്ളവയെ ശക്തിപ്പെടുത്തുക.
- 39. ഒരു കൃഷി ഭവന്റെ പരിധിയിൽ കേരോത്പന്ന സംസ്കരണ യൂണിറ്റ് പദ്ധതി നടപ്പിലാക്കുക.
- 40. നാളികേര വികസന കോർപ്പറേഷൻ/നാളികേര വികസന ബോർഡുമായി ചേർന്ന് നീരയുടേയും മറ്റ് മൂല്യവർദ്ധിത ഉത്പന്നങ്ങളുടെയും കൂടുതൽ യൂണിറ്റുകൾ സ്ഥാപിക്കുക.
- 41. നീരയുടെ ഉത്പാദനത്തിന് കൂടുതൽ നീര ടെക്നീഷ്യനാറെ പരിശീലിപ്പിക്കുക.
- 42. നാളികേര വികസന കോർപ്പറേഷൻ മുഖേന സംസ്ഥാനത്ത് കോക്കനട്ട് ഷോപ്പുകൾ ആരംഭിക്കുക.
- 43. കർഷക ഉത്പാദക കമ്പനികളുടെ പ്രവർത്തനം നാളികേര വികസന കോർപ്പറേഷനുമായി ഏകോപിച്ച് നാളികേര മൂല്യവർദ്ധിത ഉത്പന്നങ്ങളുടെ വിപണനം ശക്തിപ്പെടുത്തുക.
- 44. നാളികേരത്തിന്റെ മൂല്യവർദ്ധനവും വൈവിധ്യവൽക്കരണവും ലക്ഷ്യമാക്കിക്കൊണ്ട് നാളികേര അഗ്രോപാർക്കുകൾ സ്ഥാപിക്കുക.
- 45. നാളികേരത്തിൽ നിന്നും മൂല്യവർദ്ധിത ഉത്പന്നങ്ങൾ ഉണ്ടാക്കുന്നതിനും കൂടുതൽ സംരംഭകരെ ആകർഷിക്കുന്നതിനും ഇൻക്യുബേഷൻ സെന്റർ സ്ഥാപിക്കുക.
- 46. പുതിയതായി തുടങ്ങുന്ന കേരള അഗ്രോ ബിസിനസ്സ് കമ്പനി (KABCO) വഴി നാളികേരത്തിൽ നിന്നുമുള്ള മൂല്യവർദ്ധിത ഉല്പന്നങ്ങളുടെ വിപണനം ദേശീയതലത്തിലും അന്താരാഷ്ട്രതലത്തിലും വ്യാപിപ്പിക്കുക.
- 47. കാർഷിക രംഗത്ത് സംസ്കരണത്തിനും, മൂല്യവർദ്ധിത പ്രവർത്തനങ്ങൾക്ക് പ്രോത്സാഹനവും, ധനസഹായവും സ്പോൾ ഫാർമേഴ്സ് അഗ്രി ബിസിനസ്സ് കൺസോർഷ്യം മുഖേന നൽകുക.
- 48. പ്രകൃതി ക്ഷോഭംമൂലം ഇൻഷുർ ചെയ്യാത്ത തെങ്ങുകൾ നഷ്ടപ്പെടുകയാണെങ്കിൽ കായ്ഫലമുള്ള ഒരു തെങ്ങിന് 700 രൂപയും കായ്ഫലമില്ലാത്തതിന് 350 രൂപയും ധനസഹായം നൽകുക.
- 49. പരിഷ്കരിച്ച സംസ്ഥാന വിള ഇൻഷുറൻസ് പദ്ധതി പ്രകാരം പ്രകൃതി ക്ഷോഭങ്ങളും കീടബാധയും മൂലം ഉണ്ടാകുന്ന നാശനഷ്ടങ്ങൾക്ക് കായ്ഫലമുള്ള തെങ്ങ് ഒന്നിന് 2000 രൂപയും കായ്ഫലമില്ലാത്തതിന് ആദ്യത്തെ 3 വർഷത്തേക്ക് ഒരേണ്ണത്തിന് 200 രൂപയും 3 വർഷത്തിന്മേൽ 7 വർഷം വരെ പ്രായമുള്ളതിന് ഒരേണ്ണത്തിന് 400/- രൂപ വീതവും നഷ്ടപരിഹാരം ഉറപ്പ് വരുത്തുക.
- 50. കേന്ദ്ര സംസ്ഥാന സർക്കാരുകൾ സംയുക്തമായി നാളികേര വികസന ബോർഡ് മുഖേന നടപ്പിലാക്കുന്ന കേരവൃക്ഷ ഇൻഷുറൻസ് പദ്ധതി പ്രകാരം കായ്ഫലമുള്ള തെങ്ങൊന്നിന് 15 വർഷം വരെ പ്രായമുള്ളവയ്ക്ക് 900/- രൂപയും 16 മുതൽ 60 വരെ പ്രായമുള്ളവയ്ക്ക് 1750/- രൂപയും നഷ്ടപരിഹാരം നൽകുക.
- 51. നിയോജക മണ്ഡലാടിസ്ഥാനത്തിൽ നടപ്പിലാക്കുന്ന പദ്ധതികളുടെ വിപുലമായ നടത്തിപ്പിനാവശ്യമായ ഫണ്ടുകളുടെ ലഭ്യത ഉറപ്പുവരുത്തുന്നതിനായി ജനകീയാസൂത്രണ ഫണ്ടുകളുടെയും എം.എൽ.എ ഫണ്ടുകളുടെയും, സംസ്ഥാന പ്ലാൻ ഫണ്ടുകളുടെയും സംയോജനം നടപ്പിലാക്കുക.
- 52. കേരഗ്രാമം പദ്ധതിയും സോഷ്യൽ ഓഡിറ്റിംഗിന് വിധേയമായിരിക്കും.
- 53. കർഷകാനുകൂല്യങ്ങൾ DBT സോഫ്റ്റ് വെയർ മുഖേന കർഷകരുടെ ബാങ്ക് അക്കൗണ്ടിലേക്ക് നേരിട്ട് എത്തിക്കുക.

- 53. കർഷകാനുജ്ഞങ്ങൾ DBT സോഫ്റ്റ് വെയർ മുഖേന കർഷകരുടെ ബാങ്ക് അക്കൗണ്ടിലേക്ക് നേരിട്ട് എത്തിക്കുക.
- 54. നാളികേര വികസന കോർപ്പറേഷനിൽ നിന്നും കേരളം ബ്രാൻഡ് virgin coconut oil ൽ ഉത്പാദനം ആരംഭിക്കുക.
- 55. കേരളഗ്രാമം പദ്ധതി സംസ്ഥാന വ്യാപകമായി നടപ്പിലാക്കുന്നതിന് കേന്ദ്രസഹായം തേടുക.

(ഗവർണ്ണറുടെ ഉത്തരവിൻ പ്രകാരം)

കെ. മിനി

അഡീഷണൽ സെക്രട്ടറി.

ഡയറക്ടർ, കാർഷികവികസന കർഷകക്ഷേമ വകുപ്പ്, തിരുവനന്തപുരം.  
 മാനേജിംഗ് ഡയറക്ടർ, കേരഫെഡ്.  
 മാനേജിംഗ് ഡയറക്ടർ, കേരള നാളികേര വികസന കോർപ്പറേഷൻ.  
 ചെയർമാൻ, നാളികേര വികസന ബോർഡ്.  
 ചെയർമാൻ, സ്പെസസ് ബോർഡ്.  
 രജിസ്ട്രാർ, കേരള അഗ്രിക്കൾച്ചർ യൂണിവേഴ്സിറ്റി.  
 ഡയറക്ടർ, സമേതി.  
 മിഷൻ ഡയറക്ടർ, സ്റ്റേറ്റ് ഹോർട്ടിക്കൾച്ചർ മിഷൻ.  
 മാനേജിംഗ് ഡയറക്ടർ, ഹോർട്ടികോർപ്പ്.  
 മാനേജിംഗ് ഡയറക്ടർ, സ്മാൾ ഫാർമേഴ്സ് അഗ്രി ബിസിനസ് കൺസോർഷ്യം.  
 എല്ലാ പ്രിൻസിപ്പൽ കൃഷി ഓഫീസർമാർക്കും (കൃഷി ഡയറക്ടർ മുഖേന)  
 ഇൻഫർമേഷൻ & പബ്ലിക് റിലേഷൻസ് വകുപ്പ് (സർക്കാർ വെബ് സൈറ്റിൽ പ്രസിദ്ധീകരിക്കുന്നതിലേയ്ക്കായി)  
 കൃഷി വകുപ്പിലെ എല്ലാ സെക്ഷനുകൾക്കും  
 കരുതൽ ഫയൽ / ഓഫീസ് കോപ്പി.

ഉത്തരവിൻ പ്രകാരം

Mayap

സെക്ഷൻ ഓഫീസർ

പകർപ്പ്:- ബഹു: കൃഷി വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്  
 എ.പി.എസ് & പ്രിൻസിപ്പൽ സെക്രട്ടറിയുടെ പി.എ ക്ക്

Mayap

സെക്ഷൻ ഓഫീസർ